

ସୁଧାଂଶୁ ମହାପାତ୍ର

# ନୁଂଶି ଯକାଦା






नंशि मकादा

M. U. LIBRARY

Data Entered



অগ্রনবা ফোঙবা : সেপ্টেম্বর, ২০০২

লাইব্রিক মশীং : ৫০০

অফোঙবা : কোঞ্জেনবম তবাজিং সিংহনা  
কেগে ষোজৈ লূপ, মোইবাংগীদমক

মুদ্রা : ১৫০০

মমল : লুপা ১৫০০ ( লাইব্রেরী এডিসন )

লাইব্রিক ফংফম : ১। কেগে ষোজৈ লূপ, মোইবাং ।  
২। মাপপুরা সাহিত্য পারমদ, বৈষ্ণব মশা ।

## প্রসিডেন্টকী বারোল

“কেগে খোজৈ লূপ” মোইরাং না সাহিত্যগী লৈচল অমা ওইনা শ্রীএন বি কোঞ্জেংবনা ইবা সোনেট ৬৬কী লংলা অমত্তদা লৈ পরেংগুম লেংলবা লাইরিক অমা মীয়ামদা খুদোঞ্জরি । শ্রীকোঞ্জেংবগী ‘নুংশি মকাদা’ হায়না মিংথোল্লবা লাইরিক অসি ‘কেগে খোজৈ লূপ’ মোইরাংনা ইহান হান্না পুথোকচবা লাইরিক্রি ।

লাইরিক অসিগী মরুওইবা উদেশ্যদি যুনিভার্স্যালিজম, পেনথিইজমদা নুংশিবা হায়বদুগী মেসেজ পীবনি । লাইরিক অসিদা বিদম, রাইম (টর্জা রিমা), ইমেজবি, এলিটবেসন অমদি অরাংবা ভিজন কয়া যাওববা নীংখীনা মচু লোক্লবা, মপুং ফাববা সোনেটকী লাইরিক্রি । অইবগী থম্মোয়দা থুণ্ডুনা লৈরম্মা পুন্মকপু মতিঙ লৈনা ফোঙদোকপা অসিমক্লা লাইরিক অসিগী মহাউ ওইহল্লি । মহাকী থম্মোয়দা ফাওবা ঈথিল, ঈহৌ অমদি রাখল কয়াসিবু মীয়ামদা পাউদমজবা ওইনা ‘নুংশি মকাদা’ হায়বা শৈবেংগী লাইরিক অসি মীয়ামগী খুত্তা শিল্পজরি ।

মোইরাং

তাং ১৫।৯।২০০২

শ্রীতোংব্রম ধনেশ্বর সিংহ

প্রসিডেন্ট

কেগে খোজৈ লূপ, মোইবাং

## থম্মোয়নুংগী বারোল অমত্তং

এন বি কোঞ্জেংবনা ইবা ‘নুংশি মকাদা’ হাযনা মিংথোনবা লাইবিক অসি খুংই ওইবিঙৈদা পাবে । খৌগংনববা চীন্মালদা ঈংলবা ঈবীক অমত্তং ফংবগুম খঙহৌদনা নুংঙাইবা ফাওই । খল্লি, ওসিগী মীহাং মীপুন তোযববা, হিংবগী মহাউ যাওদ্রবা অমদি মীওইবগী লীচং খোঙগাওনত্রবা মতমসিদা ‘নুংশিবা’ হাযবসিমত্তংবু মীওইবদা হঞ্জিল্লবদি খুদক্তা শান্তি হঞ্জিল্লক্কনি হাযবগী অচেংপা খাজবা অমা অপাবদা পীননবা হোৎনবিবা বিশ্বশান্তিগী পাউজেল পুবা লাইবিক অসি মতমসিদদি তশেংনমক শিদহীদাকনি হাযবা যাই । মবম অদুনা কবিসিনা অসুন্না হাযবিঃ—

সনাই লঙ্কাদো তুল্লমদবা যাই  
নিংখৌ ওইবল্লবা নুংশিবনা;  
কৌবব শাগৈদো মুংলমদবা যাই  
লংলা ওইবল্লবা চাল্লবনা । (লাঃ ১১)

অদুবু অসিগুম্বা ‘নুংশিবা’ হাযবা তাঙলবা থম্মোয়গী লনসিদি মপানগী কুয়োমগী চাওখংপগী অবং অবাক্তা মাঙস্ত্রে । অসিগুম্বা মমল নাইদ্রবা পোৎশক অমা মীওইবদা লৈজবন্মী হাযবা ফাওবা ওসিদি নীংশিংনদ্রে । কনানসু অমুক হন্না ফংননবা হোৎনকদ্রে । মদুগী মহৈ ওইনা ঐখোয ওসিদি মৈনুংদা লংশিল্লবা লেমলৈ ঙাগুম ফ্রং-ফং চোংদুনা খাঙলি । যেংখি যেংখিবা মাযকৈ পৃল্লমক্তা পৃল্লম মমলি । মতমসিদনি এন বি কোঞ্জেংবনা মীওইবদা আশাগী মঙাল অমা পীবল্লিবা । অদুনা মহাক্লা হাযবকইঃ—

মীবক্তা মাওত্রবা থম্মোয় অমা  
থেংনবে ওসি থাপ্লা উমংদা,  
’তৈদি থমখিসি, উবৈশিং ফাওবা  
শাংমিল্লবন্মী ফৈবা অমদা ॥ (লাঃ ২৮)

শম্মা হায়রবদা, ‘নুংশিবা’ হায়বসি মীওইবদা হঞ্জিন্নবা ঐথোয় পূন্না  
 হিংমিন্নবা তন্না তাই । চান্ননা লৈমিন্ননবা হোৎনবা তাই । মদুগীদমক ঐথোয়  
 ঐথোয়গী অকোয়বদা লৈরিবা মহৌশা খৃশেমদা অমুক্তং চঙ্জসি । মাবু অমুক্তং  
 মুন্না য়েংসি । মঙোল্দগী অলৌবা পারা অমা অমুক্তং তমসি । মরমদি, ব্রাখল  
 খন্স্বা হৈরবা মীওইবনা হোৎপু হোৎনরবদি মীওইবগী মাঙব্রবা ‘নুংশিবা’ অমুক  
 হন্না শোয়দনা ফংগনি । অচেৎপা থাজ্বা অসিগা লোয়ননা মহৌশা খৃশেমগী  
 ফজ্বা খঙননবা হোৎনরুবা কবিসিনা অসুম্মা হায়রকইঃ—

থাবল, নথল্তু ঈংদেনে নঙদি  
 থম্মোয়সিবুসু ঈংহল্লি যৌনা;  
 শকফম শোনফম খঙজদ্রেনে ঐদি  
 মহী চেহ্লোকহনব্রবা ওল্লা । (লাঃ ৩৮)

ঙসিদি ঐথোয়গী ব্রাখল পুক্রিং অমুক্তং শেংদোকপা তাই । মীওইবা  
 ওইনা অমুক্তং হিংনবা হোৎনবা তাই । মতমদুদা নুংশিবা হায়বসি শোয়দনা  
 লাক্কনি । মাগী লংলবা ঈথক-ঈপোমদা মীওইবগী পুন্নিনা তাউদুনা শান্নগনি ।  
 মদুগীদমক শেম শাবা অমা চঙই । ঙসিগী ঈথেংনা লৌথোং ওইনা চেল্লবা  
 মতমসিদা শান্তিগী ঈরা চেহ্লহন্নবা ঐথোয়গী থম্মোয়গী লোনশিনব্রবা থোঙজাওসি  
 লাওনা হাংদোকপা তাই । অমুক্তং খন্স্বসি, অমুক্তংদি হোৎনদুনা য়েংসি । মরমদি,  
 এন বি কোঞ্জেংবনা নুংশিবগা মাযোক্করবদা অসুম্মা হায়রকইঃ—

পূক্রিংসে ’তিয়ামুক লুবা মতমদা  
 নুংশিবা ! নঙ লাক্কমই, লাক্কমই;  
 অহিংগুম পূমচীক চীক্ক তাংলৌদা  
 লোন্না নহাক লাক্কমই, লাক্কমই !

নঙগী পান্নোন্না চেজেৎ কোনবদা  
 পূন্মক ঐ কাউথোকখি, কাউথোকখি;  
 থম্মোয়সে নুংশি ব্রারী তাবদা  
 খঙহৌদ ঐ পাথোকখি, পাথোকখি !

শল্লা হায়ববদা এন বি কোঞ্জেংবা নুংশি পাউজেল পুবা বিশ্বশাস্তিগী  
 মঙ মঙবা কবিনি । মহাক্কী শৈবোল অসিদি অপাবশিংগী নুংদা চঙশিল্লবা  
 হোৎনবনি । মদুসু য়ায়া থোৎনা-মেঙনা । ব্রাখল খম্বুবা ওম্বা মীওইবদা করিগী  
 ঈংখং তাহল্লুগদগে করিগী অকনবা খোল শীজিল্লকদগে হায়বা অইবগী ব্রাখলগী  
 ফিরেপনি । লুবিবদি, মীওইববু অমুক্তং ভাব তাহনবসিনি । মদুগীদমক ঈংনা  
 তপ্পা ব্রাৰী শাল্লবা অমা চঙই । কবিসিনা মীওইবগী নুংদা চঙশিল্লকুনা মীওইবগী  
 নুংদা তুমদুনা লৈরিবা ইখিল অমা য়াকায়হম্বা হোৎনরি । মসিমক্লা মইহ য়াল্লবদি  
 মালেমসি কয়াদা নুংঙাইবগবা !

গ্ৰীকোঞ্জেংবগী ‘নুংশি মকাদা’ পরেং ১৪/১৪ না শাবা মাত্রা ১০ গী  
 ব্রাইহগী লৈচমা নাচোম শেন্সা শৈরেংগী লাইরিব্লি । মণিপুৰী সাহিত্যগী পুন্ডৈদা  
 নৌনা হাপচিল্লকপা সোনেটনি । মরম অদুনা থোৎনা-মেঙলবা শৈবোল অমগা  
 লোয়ননা কবিসিনা নুংশিবগী শৈহেক ওংবনি । ওসিগী মীওইবনা তাবিবা ওইসনু ।  
 মালেমদা শাস্তি হঞ্জিল্লকপা ওইসনু । মীওইবনা মীদা মী ওইনা অমুক্তং হিংলকপা  
 ওইসনু । নীংজবা অসিমা পুন্ডিংদা চেৎনা থমজবগা অইবা এন বি কোঞ্জেংবগী  
 ‘নুংশি মকাদা’ কৌবা মণিপুৰী সোনেটকী শৈবোল পুবা লাইবিক অসিগী যাইফ  
 থৌজাল পীনবিনবা তাইবঙ মপুদা থৌনিজবি ।

ইম্ফাল

তাং ১৬।৯।২০০২ ইং

— ডাঃ লনচেনবা মীতৈ



## বাইহে অমনীদং

মীওইবা যাওনা অচৎ-চত্ত, লেঙলি-পাল্লিবা জীব পুস্ববু মতম চুপ্পদা কোন্দুনা থল্লিবা প্রকৃতিগী অচেংপা লীপুন অদু নুংশিবা ওইনা থম্মোয়নুংদা কল্লা ফাওরকই, অদুগুস্বা লীপুন অদুনা তৎখিবগুম তৌরকপদা— মীওইবগ-মীওইবগা লৈনরিবা মরী অসি প্রকৃতিগী নিয়ম রাংমা লাম্মা য়াল্লা থাপ্পখিবগুম তৌরকই । মতাং অসিদনি ঐবু কল্লা মঙ মঙহল্লিবা, নুংশিবগী মঙ; মহৌশাগী লীপুন তৎহল্লীংদবগী মঙ । নুংশিবগী চীক্ল বা থানুংদা উরকই— চান্নবা, ফজবা, কথোকপা, শম্বল রাংমা লানবা, ঈংথবা, শান্তি । ঈশ্বর নত্ত্ৰগা প্রকৃতি নত্ত্ৰগা অচীকপগী গৰ্দদা নুংশিবদি মরাং কায়না উই । খবদং লুপথরুবা মীকুপ্তা মরেপ পুস্বা শং শং উরকই । উচেচ, লৈচিল, উপান-ব্রাপান, চিং, পাং, তুবেল, নুমিং, থা, থব্রানমিচাক— মশা মশাগী কান্নবা ইনং নত্ত্ৰনা মীওইবগী উপকাব তৌনরস্বা থেংনৈ । উচেচ্লা চিংলোন লাম্মা পাইদুনা মনীং তস্বা উৎলস্বা থেংনৈ । উপাম্মা তুমিমা লেপুনা থবক্লা গীতা পারস্বা থেংনৈ । থাবলনা শম্বল লান্দুনা ওমথৈ নাইবা মীওইবগী পূকচেলবু নুংশিনা লক্করস্বা থেংনৈ । খৌরাঙ পুস্বা মনুংলোমদগী য়েংলকপদা নুংশিবগী নুংশিবা ঙাক্তা, নুংশিবগী পোৎশক খুঁদিমক্তা তারিবা ফজবগী মমি ময়াম অমা বাইহেনা লাস্বা ফংদনা নুংওনবগী মনুংদা লয়শীন্দুনা লৈখি, নুংশিবনা মীশক পাল্লজুনা থম্মোয়নুংদা লেঙলীল্লকই— লৈখোঙ শোল্লিবা মালিগা লৈপান্দা শাংলিবা মালিকাগা অমত্তা ওইখি, অমগ-অমগা লোন ফাওনবগুম তৌরকই, থম্মোয়নুংদা লোত্তুনা থল্লস্বা ফজবগী মবল পুস্বা অমন-অমগী মফমদা খাকউবা লৈতনা কৎনবকই । অদুবু পুস্বমক অসি মঙনি, মঙনবু তাইবঙদা করি ওইবা হৌনবগে ?

হৌজিক পুস্বমক লৈববা মীওইবগী থম্মোয়নুংদা য়াল্লমক তাঙলিবা নুংশিবগী মনাক্তনি ঐনা চংলিবা । নুংশিবনি মনুংদা উনীংবা সভ্যতা । তশেংনা

উরিবনা ইরাঙ লাঙবা, চনীং তাদবা । মীওইবগী চাওখংপদা নুংশিবগী মফম  
পীদবা । শান্তি পামজবা থম্মোয়গী পোখাফম লৈরক্তবা । অদুবু অুমক্তংদি উনীংলি  
নুংশিবনা নোকপা ইমাঙমক্তদা ।

নুন্দগী লোল্লকপা চোইরোস্তনা লাইরিক অসিগী মপুঙনি, বারী লৈতে,  
য়াঙলেন শরু য়াওদে; খঞ্জরুবা পুম্বা নুংশি পীবুকা নুংশিবা ওইনা লৌখংচরুবনি;  
মপান নাইদ্রবা মহৌশাগী লৈরিবা গুণশিংগী মরক্তগী অমত্তং লৌখংচদুনা হঞ্জিন  
হঞ্জিন ইচীন থীজবনি, ‘নুংশি মকাদা’ হায়না, অরান অহুই য়াওববসু তথীবিগনু ।

ঐহাক্লা নৌনা সাহিত্যগী লমদা খোঙদাজবকপা মতমদা— ঐহাকপু  
নুংশিনা লমজিং-লমতাকপিরকথিবা, অনৌবা থৌনা, মঙাল কয়া পীবিবকথিবা,  
থোইদোক্লা পুন্সিদা কাউঙল্লরোইদবা ওয়া অমদি তৌবুলদগী শ্রীসলাম তোম্বনি ।  
ঐগী হন্দকী লাইরিক অসি পুথোকুবগী মতাংদসু ওয়াগী দান কয়ামকম লৈ,  
মদুগীদমক ওয়াগী মফমদা ঐনা পুন্সিদা শিংঙল্লবোইদবা লমন কয়া অমা  
তোনশিঞ্জরে । চিল্লবা মতম কয়া কাইথোকপিদুনা লাইবিক অসিগী মবমদা মমল  
য়াল্লাবা ব্রাবোল খবা ইবিরকপগীদমক ওয়া লনচেনবা মীতৈবু হায়নীংঙাই লৈতনা  
থাগৎচবি । ক়েগে খোজৈ লূপ, মোইবাংনা লাইবিক অসিবু ফোঙদোকুবগী থৌদাং  
য়াবীবগীদমক লূপ অসিগী ইচীন-ইনাও, মকপ মপাং পুম্বমকী মফমদসু তৌবীমন  
খঙবা উৎচবি । লোয়ননা সুচেতা প্রিন্টিং ব্রাক্স, লোকলাউবুং, ইম্ফালনা অথুবা  
মতমদা লাইবিক অসি পুথোকুব হোংনবীথিবগীদমক প্রেসকী প্রোপ্রাইটব অমদি  
ষ্টাফ পুম্বমকী মফমদা থোইদোক হেন্দোক্লা থাগংপা ফোঙদোকচবি ।

অলোইবদা নুংশিবীদুনা তেংবাংবিবকথিবা, থবক্লা, ব্রাইনা ঐবু তন্তনা  
থৌনা হাপ্পিথিবা পুম্বমকপুসু ঐগী পুন্সিদা কাউবা ওল্লবোই ।

মোইরাং

তাং ১৫।৯।২০০২

— এন বি কোঞ্জোংবা

## কচ্চবা

(লৈখিদ্ৰবীঃ কোঞ্জংবম ওংবী লোইদাংয়াইমা)

হৌজমন ওমজরেনে শাৎচবা,  
ওমজদ্ৰি শিংজবদি থাজমন;  
পোকচমন ঋওজরেনে নুংশিবা,  
ওমজদ্ৰি কচ্চবদি শোমজমন !

লৈরিবমথৈ পৃথিবীসিনা  
লেওদরি পলেমসু নচাই নাজা;  
লয়রি লেপ্তনা পৃথি' খোঙচৎনা  
য়াওরি পলেমসু মনুং অদুদা।

ঋতু ঋতুগী উসব ঋদিংদা  
থোরক্লি পলেমসু তর্পন কংপা;  
নুংনৌজৈ পলেমসু 'মুক উবদা—  
হেঙৈনে পীবুকচা হেঙুনহা !

ঙানবীরি থুংনা নচাই অকোয়বা,  
কচ্চরি নফমদা লৈরাং'সিমা ।

— তোল্পবা নচা,  
এন বি কোঞ্জংবা



নুংশি মকাদা



মুত্তবি মমি মোংবা মঙলুখেল  
 মউবি মীনোক মেঙনা মঙলান্দা;  
 মৈবাইবে মৈনা মোম্বু মথংলেন  
 মহাকথং মুংত্রে মৈচাক মৈবক্তা ।

মবাক্কা মাঞ্জ মঙথুম মঙহেনবা,  
 মক্ত্রবা মিবেন মদোম মাঙফবোই;  
 মেঙখিনি মীনোক মেঙনা মাঞ্জকাঃ  
 মঙজংজৈ মালেম মপুই মমোল্লোই ।

মনৈজৈ মালং মোম্বু মগাইকা,  
 মালহৌবে মালেম মঙথুম মঙফাওনা;  
 মঙনজৈ মঙলান মালি মালিকা,  
 মহেইঞ্জ মপূক মঙলু মউনা ।

মপীনৈ মবল মখাক মথমদা,  
 মহইঞ্জ মবল মচিং মখাক্তা ।

নুংশিনবা ব্রায় মীরমলেন্সিদা  
 মচীন-মনাও ফাওবা পোকমিন্নবা;  
 হিংমিন্নবা লুই তাইবঙপালিদা  
 মীগ-মীগা ফাওবা য়ুমলোন্নবা ।

কবি হায়রুনি মীচাবোঙ্কীদি  
 শুকঙম ওমদে নুংশিবা শারুবা;  
 করম শোল্লুনি মীতোপচাগীদি  
 শুকওই ওইদে চান্নবা হৌরুবা ।

কৃঙবা হেঞ্জিল্লক্কি মংলস্বা নোং  
 য়াররোই 'তিয়াসে নীংখায়দবা;  
 তাউথোকহল্লরনি আঃ নমু পোং  
 লারুনি ঈচাউ সমুদ্র পাব ।

মীশি মীনাপাউ, মীকপ-মীরাউবা  
 অঙাং নাউয়েক্কি নিল্লি খোংলিবা ।





লালহৌশ্রে তোযনা নেম্বেলিঙ্গমগী  
কাউখি বিশ্বপ্রেম জাংকী নাপলনা;  
শোক্লপ্ত্রে লাঞ্জাও কযা ধম্মগী  
খাবমই কোযনা 'ঐ'গী চেকপলনা ।

ঙাওহনখি ঐ মযাইনা ঈশ্ববগী  
লৌহনখি 'মী'বু তোঙান-তোঙান্না;  
ওইজখি স্বকং পুবান কযাগী  
উহনখি মালেম মশেল-মবাংনা ।

অবোইবদা উখি ঔকপ্রবা 'মাঃ  
মশাই চবম মশানা মেভুনা  
হাইহুনা তাবন্না মীওইবা,  
ফমশেলবম্মীনে নুংশিবনা ।

খীকপীষু ওসিদি নুংশি ঈবিক  
খাঙলিনে মালেমসে তনি তনিক ।



ইথন্ত ফমলশ্মী অচীকপদা  
 তারশ্মী নাকোংদা খোল্লাও খরাঃ  
 ইরম ঙাকসিদা, ইনাং কনসিদা,  
 লিংলমসি কল্ল' ইজ্জাতি অমা ।

মথন্ত ফমলশ্মী অচীকপদা  
 পোক্রশ্মী মপূক্তা ব্রাফম খরাঃ  
 নরম ঙাকউদা, ননাং কল্লুদা,  
 শেল্লশ্মু চাউর' নফূরুপ অমা ।

পোংশক অমদি সুম পীকশিল্লকই  
 'তিয়া-মরেপকী চাউর' মাইযোক্তা;  
 নুংশিনৈ চামৈ অদুম ইবানি  
 শম্বল অমদি খারি মরক্তা ।

হৌরশ্মী লৈপান শম্বল খায়দুনা  
 য়েল্লশ্মী লৈনম শম্বল লান্দুনা ।



শান্তিগী মফম পীদবা শিক্ষা  
ফংলি মঙালদু ঙসিগী কোক্লা;  
নুংশিবৈ মথৌ লৈতবা বিদ্যা  
হেব্লি মহযদু ঙসিগী খুৎনা ।

খৌবী যান্নিংবা দলান মনুংদা  
কৌনিংদে মদু শেংনা নুংঙাইবা;  
থরায় লুমদবা খাবি লমজাওদা  
হায়নিংদে মদু শেংনা চাওখৎপা

পীনবি শান্তি তাইবঙ মপুনা  
লৌশিল্লি তাইবঙনা য়েংখীনবা;  
য়েনবীবি প্রেমদি ধর্ম খুদিংনা  
পাম্ববি লান্তবু 'সুক তমখীবা ।

মপুক্লিং নুংশিজবি নুংশিবা  
যাওহনবীদবৈ মীওইবৈ সেবা ।



খক ওইজনিংদ্রে ঐসে রিবোম্বর  
 তাঙলবা পুন্নিবু পি ওলহনবা;  
 খক হোঞ্জনিংদে অরাবগী স্বর  
 কায়না মৈচাক্লা পোল্লোই ওইহনবা।

ওইজনিংলে ঐ থোংলবা লৈবাং  
 নাপদা ঙান্দুনা লৈতেং ওইবা;  
 ওইহনবীরো ঐবু লুব' পিবাং  
 নুংশিনবগীদমক শীস্থবা।

লাইনিংবী, চংলিবরা লাইশঙদা ?  
 লৈরাং ওইনা ঐসু লৈগা পুন্না  
 কংপিরম্মু ঈশ্বরগী খুয়াদা  
 তিঞ্জরগে পুন্নি লৈনম ওইনা।

মীওইবনা লৈগুম শাংলক্লবা  
 ঐদি যোংতেক্লি তাদুনা লৈবা।

মকপ, পাযখংলো নখুত্তা নোংমৈ,  
কাপখায়জবো ঐবু নপূক পেলা;  
শিদোক্লগে ঐসু, মীসু শিনৈ,  
নঙগীদি মাঙজৈ নুংশিবা অমা ।

খল্লু ঐবু নুংশিবা ননাওনি,  
ঙমগদ্রনে নঙবু ননাও হাংপা ?  
লৌবোনে ঐবু নয়ান্বমক্লি  
ঙমদ্রনে নঙবু নয়ান্বা কান্না ?

শীহুজৈ মিৎলুদা অরাবৈ পি  
তংখিবা উবদা নুংশি-খৌবী;  
কাযখিগে তৌইনে থম্মোয় অসি  
লাপুখিবদা থম্মোয়গী মবী ।

থাঙককফমদা লৈবে নচানুপা  
'মুক্ত ওম্বা য়েংসি থাঙ হাইগংপা ।

‘ভসিনি মালেমগী চহী হৌবা,  
 ঐখোয় খরদি থরায় মাঙলনি;  
 হরাউবা যাদে তাইবঙ মীওইবা  
 অতোনবা জীবশিংগী মোংফম্মি।’

ঙসি চংলনি খঙল’ মমানা  
 খোন্নাং ইল্লম্মী পীক্ল’ মচাদা;  
 চিংথোকখি মমা কোঙ্গোয় হুজুনা,  
 রারীসু লোইখি পিরাং মরক্তা।

মুপান থানরি লৈরঙ মখোঙদা,  
 পিরাং শুমথরি মীংলু অনীনা;  
 মপূক কায়নরি চাক্কক মপান্দা,  
 মমা কৌজরি হামেঙ মচানা।

মাঙখিবা মীনুংশি মীওইবদা,  
 ফাওরকই খরা হামেঙ বলিদা।



মতম কুইরক্লে মীওইবা নঙনা  
 মীওইবগী সেবা তৌরক্লেবা  
 নঙগী ধর্ম-বিজ্ঞান-রাজনীতিনা  
 কদায় শান্তিদি ঈখৌ লাংজবা?

চাওখংলো নুংঙাইরো যাইফরোনে  
 নখৃংমক্কা শেমজবা স্বর্গদা  
 নহাকমক্কা ময়ায়দা থল্লোনে,  
 ঈংলোনে থাজগুম্মা অতিয়াদা।

লৌজৈ নঙসু নুংশি মখৃংশেম্মি  
 নুংশিনরগা থোইনা নুংশিবা;  
 পৃক্কা বা মাসু নুংশি লাইয়ুম্মি  
 খল্লু-খল্লুবগা পাম্মাইদবা।

কপুনা লেল্লি ইরমমজুদা  
 মীতোপ ওইরি মীওইবা, মীরজা।



লালজ্ঞা ওয়া কায়ত্রবা থম্মোয়  
মতৎ কয়া ষোমগৎচবদুনা  
শাগৎচৈ মীওইবা অমা, য়েংঙেই,  
মপুম ওইবল্লে নুংশিবতনা।

কৃষ্ণনা তম্মা যীশুগী লাইবাউ  
অবোইবা নাইদবা নুংশিবগী,  
যীশুনা লীবা কৃষ্ণগী মপাউ  
তাজনিংলে রাবী মাল্লবগী।

উবী অদো লৈপাক্তা তাবম্মা  
য়েৎচবদৈ অনকপা উপান্দা  
অহিংবা ওইবে হান্না শিবম্মা,  
মপাল শাংলক্কে ঋতু লাকপদা।

খুদম পীবীবে থবো-থম্মালনা  
পৃথ্বী অমদা পূম্মা শাত্তুনা।





খৌবাংবৈ মৈচাক শঙ্কোয়া কোক্তে  
ঈশিংতনা কোকই ইন্দ্রিয়' মৈশা;  
মমাগী মৈচাক রাবীনা ঈংদে  
মচাতনা পী অপেনবা পৃস্থা।

মচল অমখক্তং চান্নবগী  
থিবদা লৈবন্নি নুংশিবদা;  
পান্নৈ অমখক্তং লায়থোকপগী  
যেংবদা যাওবন্নি চান্নবদা।

সনাই লঙ্কাদো তুল্লমদবা যাই  
নিংথৌ ওইবল্লবা নুংশিবনা;  
কৌবব শাগৈদো মূল্লমদবা যাই  
লংলা ওইবল্লবা চান্নবনা।

লৈহৌই নুংশিবা অরাংলোমদা  
চংনৈ থিনবনা মখাবোমদা।



রত্ন কয়া'ম মালেমথকসিদা  
মাঙলিনে ততুনা তা-তাদুনা  
চান্নবা, নুংশিবা, ... অরেশ্বদা  
লৌখৎপিদবনা মীওইবনা।

ইন্নরি লেপ্তনা তুংদা ইমি  
মুখৎপা ওমদে ফনা চেন্দুনা;  
কৎহৌসিনে পূন্না মত্ৰুবা পি  
লৌখতুনা থম্মোয় থক্তা ব্রাংনা।

ধর্ম পূম্মমক্কী শৈবেল ওইবা  
'নুংশিব'নি মপুনা শক্ৰম্বা;  
মপুই পূক্রিংনি থাবলদা উবা  
শম্বল ব্রাংমদা ঙ্গনা তারম্বা।

কনাগী মপু, কনাগী মনাই  
নাপী ওইহৌনি মোংফমদা হৌবা।



নুংশি ঈপাক্তো উবেনে মাঙদা  
লাক্কো মীওইবা খুংশন্নদুনা,  
ঈকপমিন্নজবো ঈবোন্নুংদা  
চোংখমিন্নদুনা পূন্ন-পূন্না।

উদবা ঈথক খুংলাম তোযবিবা,  
খুংলবি মালং মপাউ পুদুনা—  
তন্নি ঈপাক্কি মৈশা কোকহনবা,  
পেঞ্জবো হাযবি ঈকপচদুনা।

মুংখিবা ওমদ্রি মীওইবৈ আশা  
খেংনজদুনা নুংশিবা মহাক;  
কোক্কনি থীন্দনা যাংদৌ মৈশা  
লানমিন্নজদুনা নুংশি ঈপাক।

ঈথক্লা ইবি ফজবা শৈবেং  
ঈপোন্না শেন্নি নীংখিবা রাবেং।



তাবন্ধে নক্সা নুংশি-খোঙদোইখোল,  
থুংলবনি স্বগগী লাইবেম্বী;  
যেহ্লবনি তন্ন নুংশি-পাউজেল,  
ফবাংজি থাজবো যাংদৌ লম্বী।

তাবনি মঙাল নমু-পোংলৈপুং,  
খৌবাং তৌজবো পূজাগী পোংলম;  
খোংগংলো মোইবুং, যৈখংলো শেনবুং,  
খলহঞ্জবো লাইশঙ হৈনম লৈনম।

কান্নববোই অমুক মী হাংপনা,  
হন্দোকত্রোনে নঙগী খৃৎশু-খৃৎলাই;  
পুবক্কাই শান্তি মীকপ মীবাউনা,  
প্রেমতনি নঙগী অবোইবা উপায়।

‘ঐ’তবু থল্লবা থম্মোয় নঙনা  
লৌজৌ নুংশিবা ম্মল তিংদনা।’



নয়ানি ঐদি প্রকৃতি কৌবা,  
 য়েংলি চীক্লা অচৎ-চত্ত পৃস্থা;  
 খঙদে কবিনো খেল্লা হায়বা  
 নুংশিবতনি নমানা ওস্থা।

তুংওইনদুনা অপাস্থা পৃস্থা  
 য়েংলকউ 'মুক্তং মায়কৈ মরীদা,  
 উগনি তোঙানবা মশক অমা  
 মনাই ওইনবা অমনা 'মদা।

উকমদা ওইবা ঐগী রাজনীতি  
 কোনশিনবনি খেল্লা থমদনা;  
 মালংনা হুস্থা ঐগী কুটনীতি  
 লৈনম য়েনবনি শাগৈ খায়দনা।

অতিয়াগী শাগৈ করিনো খঙত্রা,  
 পাবি নঙগীদি শাগৈ লৈতত্রা ?



ওইজবিনে জয় মতম পৃথ্বীগী  
শাগৈ লৈজদবশিং ফুকপ্পা  
নুমিৎ, থা, থরানমিচাক, পৃথিবী  
লাংনবি মথোয় লাইব অনংনা।

কুপত্ৰ'সু মালেম মল্ল' লৈচিলনা  
ওইবি কোবৌনা লেঙদনা থোকপা;  
ফুকপ্পসু উক কল্ল' নোংলৈনা  
ওইবি চীংজাউনা লেঙদনা লেপ্পা।

তুমিন য়েংলি কবিসু হায়দনা  
লম কল্লবিবা কুকক্ষেত্রদা;  
বিচাব তৌবি তুমিনা লৈদুনা—  
মীচং শেন্দুদে শাগৈ অমদা।

তিংথোক্লি পান্ধোম চেৎনা কোমবা,  
কপ্পি মদোম মীবাইবৈ নুংশিবা।

তুমখুল হুন্নবিঙে মীওইবনা  
 চেহুঁবী পোখাদনা তুবেলদি;  
 ইবাঙ লাঙনবিঙে তাইবঙশিংনা  
 কোকহলুই কনাগী খৌবাংবদি ।

পীল্লুবা ঈবম মচা-মচানা  
 পাকথোবল্লি চেল্লক-চেল্লকুগা;  
 পীল্লুক্লি মীওইবগী থম্মোয়না  
 সভ্যতাগী লমদাং শাংলকুগা ।

নুংশিবনি সমুদ্র পাংখিবা—  
 লেপুনা শকখি তুবেল খোংনুংনা;  
 পুন্নিনি ঈপাক মাঝু তমখিবা  
 শক্তুনা শৈবোল নুংশি চীস্বান্না ।

কনানা ওম্মী মীওইবৈ সেবা ?  
 তুবেলদা হংলুসি মবম পুন্না ।



নব্বাগী মোমোরবা মীনোক্তা  
কোঙলকই 'নুশিবা' মূর্তি ওইনা;  
অমুক্তং পন্নবা চন্দ্র শুনোক্তা  
মতীক ওক্তে মীচুপ অমন্তনা ।

স্নেংথোরকপা মীংয়েংদা লুন্নবা  
য়াওরমদে অনৈবা, অমকপসু  
ঙাঙথোরকপ্প হাঙাঙদা খুন্নবা  
থাকলমদে লৌথুপ লৌকোইনবসু ।

নাংকী ধর্মগী খানরিবা পল  
মকম লৈতে লাইখি-লুহোংবীদা;  
নঙগী মাগীনি ওন্নরিবা খল  
মখৌ ভারমদে অমাং-কোন্নবীদা ।

হানা থিরুবা চীংনুং-মামুংদা  
লায়না লোংলম্মী নহা-লৌবুজা ।



যৌৱাংজৈ ঝৈনা লাইৱল্লেন 'মস্তাং  
 যীওইবনা নৌনা খুহোকাপা লম;  
 মিহৌজৈ থোইনা লীপুন অমস্তাং  
 পুঞ্জবা নুংশিবনা মনীং তম ।

মীনা মীগী পংৱাদা হানবা  
 উদ্রে লৈঙমদবা, নীংনবনা;  
 নঙগা ঐগা পংচান্দ চান্নবা  
 পোখাফম ওইজবা নুংশিবনা ।

নঙগী ঐগী মরস্তা খারিবা  
 ওইসনু শম্বন্দো নুংশিবনা  
 নহাক্সু ঐনসু কল্লকপা  
 'মস্তা লৈতবা মরক খায়দুনা ।

চেজ্জৎ কোল্লরি উরী উপান্না  
 করি হাৎ'নি নঙ ঐগী মরীনা ।



হল্লফ্রে ওসিদি ঘীরৈবাজ্জা  
 চেফ্ফা ওইদুনা মালেম কোয়ক্বা;  
 থস্বীরো চেৎনা নুংশি পোম্বুংদা  
 থোংজগেনে— ‘নুংশিবা-নুংশিবা’ ।

খঙজনীংলুদে নঙগী জ্ঞান-বিজ্ঞান  
 কৈদৌননি পঙত্রবা ঐঙোন্দা !  
 নানবীয়ু শুপ্রগী নুংশি থুৎনান  
 ইঙাও গাওজগে নুংশি-পোম্বুংদা ।

তস্বীয়ু ঐঙোন্দা মিংলেন ‘দুদং  
 লাইশোল ওইনগে পীক্ক চান্বান্দা;  
 উৎপীয়ু ঐঙোন্দা মূর্তি ‘দুদং  
 লাইনীং ওইজগে পূংজা খুদিংদা ।

কোয়না য়েংলফ্রে অনী উবক্তে,  
 পথি’ থুংউরে অনী শুরমদে ।




চৈজৌ ঐঙোন্দা অখীবা মীচৈ  
হায়জৌ ঐহাকপু শাগা পান্ডাক্রি,  
থাজৌ ইফমদা অয়াকপা রাইহৈ;  
থস্মোয় অমদি মপাল্লি নঙগী ।

কৌজৌ ঐবু তমখীবা য়েক্লবা,  
লৌজৌ ঐবু অমুবা লিন্দুনি  
হাঙোকপদা মতীক হেক চাববা;  
থস্মোয় অমদি মপাল্লি নঙগী ।

ফুজৌনে পেলা ননীং থুংনবা,  
ঙাঙহল্লো খুপাক্রা 'খজাই অনী,  
তৌরো ধমকা অমুক লাঙুনবা;  
থস্মোয় অমদি মপাল্লি নঙগী ।

নচাবু লায়না ঙাকপিবা ঙম্বা  
থস্মোয়দুতনি ঐনা নিজবা ।



লুপ্তধরুসবু সুম সুম, খেংনরে  
মরেপ লৈত্রবা অচীকপা অমা;  
কুমধরুসবু সুম সুম, ফংজরে  
মপান নাইদ্রবা ফজবা অমা ।

লৈতবনি হায়নৈ নঙসে ঘীনা,  
শান্তি'সে ফাওবিবা, ঘীনস্ববা ?  
নীংলুনু তাক্রে নঙবু কনানা,  
জয় 'সে ফজবগী, ওইদববা ?

ফংজদ্রে থিরুবা 'ঐ'গী মফম,  
থাবৈবাক্রি পুন্নমক ঈংলবা;  
লৈবমদে কৈদা 'নাগল'গী লৈফম,  
লাইবৈবাক্রি ওম্মা ফজববা ।

পূকহেনবনি নঙদি শীংনাইদবা,  
লৈত্রেনে পাউখুম পিবাং নস্ববা ।

কৌরবদা অচিকপা নওনা  
 ঐদি ওমজদ্রে তপথনা লৈবা;  
 নগাউ তমজবা নওগী থাজনা,  
 থরায় ঐনা কয়াদি পেজবা !

সভ্যতা অমা শান্তিনা থনবা  
 হেল্লেন্নে তোপ্পা নওনা পান্দুনা,  
 লাইরৈবাক 'মা নুংশিবনা কোইবা  
 পাল্লেন্নে চীক্লা চেৎনা কোন্দুনা ।

মশাদনা মূর্তি মীৎনা উবা  
 নীংখায়রক্লি চীক্লা ফজবনা —  
 য়াওখি থরায়সু মনুং হজ্জিনবা,  
 জগোই শাহনখি ইশা খওদনা ।

মূর্তি ওইরশ্বা লাইশও মনুংদা  
 শীনবা থুংলেন্নে মফম্ব খুদিংদা ।

পৃক্লিংসে 'তিয়ামুক লুবা মতমদা  
 নুংশিবা, নঙ লাক্লমই, লাক্লমই;  
 অহিংগুম পৃমটীক চীক্ল তাংলৌদা  
 লোন্না নহাক লাক্লমই, লাক্লমই !

নঙগী পান্সোয়্যা চেজ্জৎ কোনবদা  
 পৃম্মক ঐ কাউথোকখি, কাউথোকখি;  
 থন্মোয়সে নুংশি ব্রাবী তাবদা  
 খঙহৌদ ঐ পাথোকখি, পাথোকখি !

মকদা হযবা নঙগী নোংজুদা  
 নুংশিবা, ঐ পেঞ্জখি, পেঞ্জখি;  
 উপানগুম— নঙনা যেম্নিং হনবদা  
 চান্নবা, ঙাওজখি ঐ, ঙাওজখি !

লাক্লন্নে হান্না নুংশিবা নঙদি  
 কৌকবে তোযনা মপান্দা ঐদি !



ওরাং অহিং চীক্কা কুঞ্জদা  
নঙনি লাকখিবা থাবল ফিজেনা,  
তপ্পা চিংশিনবীখি ঐবু 'নাক্তা  
লীবাখি ব্রারী কয়া নুংশিনা ।

তাকপীখিদো নুংশিবনি হায়না  
নঙতনি ব্রাংলিবা তাইবঙপান্দা,  
মমল নাইদগুম লাইজ ঈশিংনা  
বল্লনি তাঙলবা মীবল্লেন্দা ।

ফজবগী মনুংদা অচীকপা  
অচীকপগী মনুংদা শান্তিগা,  
শান্তিগী মনুংদসু নুংশিবা  
ইতিন তিন্নখি চিংনুং হবিগা ।

পাইশিল্লুই মৈবাস্থীনা মৈনুংদা,  
খোংলমই কোকিলনা অচীকপদা

ধর্মনা লৈখা তাবক্লবদা  
হায়নৈ অবতাব তৌরৈ নহাক্লা,  
লাশ্মৈনা থুংনা চাক্ল মালেমদা  
লাক্লিনে নঙদি নুংশিবা ওইনা।

মীগী হৌব মীবাউখোল মবক্তা  
চাক্লা ঙানবীবি প্রকৃতি ওইনা,  
ঈংনা ঙানদুনা থানা নোংদোন্দা  
তস্বীবি লোন্না নুংশিনৌ হায়না।

কপ্লি ইমা মচা কায়নববী  
উবে চেংলৌ তেংথাখোল মবক্তা;  
চাক্লি শানৌ মপাং শেৎনববী  
উজবে মীনোক্তো পিবাংলক্তা।

ফাওজবি নক্লা নুংশি-হেদোইপূক  
লাকসনু প্রলয ওইবে হেঞ্জপূক।



নহাকী চেংখায়বকপা নঙালনা  
উহল্লে থম্মোয়দা ককচেং চংপা;  
শুম্ভংপিদুনা নুংশি মীনোক্কা  
ফাওহল্লে 'পৃস্থা ঐগী ওইদবা।

ইকাইবমাল্লে মপু শাবশিং  
হন্নপ্তে তপ্পা মযুম মযুমদা;  
শাংনীংদ্রমাল্লে মপাল শাবশিং  
খুইনপ্তে ওল্লা লৈপান-লৈপান্দা।

মঙাল তান্ত্রবদা নুংশিবগী  
ওইবে নুংশিবা শক্তম অপৃস্থা ;  
মবল ওইস্ত্রবদা থম্মোয় মাগী  
ঐসে ওমখিদ্দে ঐগী ওইজবা।

থিবকপদা 'মন্তুং ঐগী ওইবা  
ওইজগে নঙাল ঐগী নন্তুবা।



মীবক্তা মাঙস্ত্রবা থস্মোয় অমা  
 থেংনবে ভসি থাপ্লা উমংদা,  
 'তৈদি থম্বিসি, উবৈশিং ফাওবা—  
 শাংমিল্লবস্মী ফৈবা অমদা।

থরায় পানবশিং শংলেন উনুংগী  
 হৈপান লৈপান থিবিক্লা লোয়ননা  
 পূজা কংলস্মী নুংশিনবগী  
 তাহ্না পীদুনা চেক্লা তাম্মানা।

মীবমদা থিংলস্মা থোঙজাও পূস্মা  
 লাওনা হাংলস্মী মফমদুদদি,  
 অপীক-অচৌবা, অনেম-অরাঙবা  
 তবাম' ওরুস্মী লৈবাকুদদি।

তাম্মা শন্দোকপ্তি শংলেন লৈবাক্লা  
 নুংদা যাক্সেইবি ঈংল মালংনা।

খোয়দিমরুবা নঙগা, লৈশেন্সা!  
 পীকমল্লি ঐগী পীবুক পীকমল্লি;  
 খোঙদিমরুবা নঙগা, মালংবা!  
 থেনমল্লি ঐগী রাখল থেনমল্লি।

অসুক পীক্লম্বা অসুক চাউবদা  
 শিজনীংলেদা ঐ ইকাইবনা!  
 পল্লোন খারুবা পন্নাইদবদা  
 চৎনীংদ্রে অমুক খোঙবু ওইদুনা!

অরোইবা নঙে কনাই পুনাংলোন  
 কোরৌনা পীরি অশুপ্পা থুংঙাল;  
 অথৈবা ওইদে কনাই পানাংলোন  
 থাজনা য়েল্লি খোইথুম্বা ঈংঙাল।

খোয়ুম-কোক্কু, তৈরি নুংশি-মঙাল  
 তিঞ্জক থরায়, লাংজরি নুংঙাল।

ওল্লাংখাদা ইনাক্তা লাক্সা  
মলয়া ! লৈবমদে নঙগী জাতি—  
থল্লমদে নঙগী নক্স-লাপ্সবা,  
ইকাইজৈ শাগৈ নাইক্বা ঐদি ।

পেঞ্জবেনে ওসি জাং তাবদা  
মাঙলগে সুম লৌখৎপা যাদনা;  
ইন্থোকপীববসু মীলৈবাক্তা  
হোইবদি ওল্লবোই অশোনবনা ।

শকখঙনবে ওসিদি ইবানী,  
কিবসি চেৎনা চান্ন-খৌবীনা;  
পুল্লসি অমত্তা থন্মোয অনী,  
শিংলমসি ঈংনা মীবম খায়দনা ।

ঐতবু নত্তে নঙনা নুংশিবা,  
নঙতবু নত্তে ঐনা নুংশিবা ।



খিববা মনুংদা হাইদোকুনা  
মনুংদা মনুংদা আঃ মনুংদা  
শোয়দনা লৈরম্মি থাজদনা  
ফজব্বা শক্তম'ম ময়ায়দা।

টেবেসানা উখিবা মবুংঙো  
পিতং-পাতংপশিংগী থম্মোয়দা;  
গাক্কীনা ফংজখিবা থম্মোয়দো  
হিন্দু-মুন্নিমগী শম্বল ব্রাংবদা;

মীওইবনা ওক্লা উনখিবা  
কাংঙ-সিদ্ধাথগী থম্মোয় মবী;  
মীওইবনা ওক্লা য়েংনখিবা  
জোগাই-মাধাইবু পুনখিবা থৌবী।

ইবুংঙো ! দোলাই যাঙনা থৌবিবা  
খুকমজৈ থম্মোয়দা লৈবীনবা।



সীতুবো পি নঙ তবং ঈফুইনা  
ওইজবো মফু' নুংশিবগী লন;  
ঈথক হৌহল্লো চাম-ঈনোংনা  
নমখায় নমখায়দুনা থিংলম্বা পন।

ওইজবো চীম্বান নঙ খোযথুম্বা  
শকচবো তন্ত নুংওনবগী রা;  
রাবীদা মীওইবৈ তাইদ্রবা  
পীবল্লো মছত্তা, নুংশি-যাব্বা।

ঙমজবো থম্মোয নঙ লৈবাং ওইবা  
শাংচবা নিননা থরায খুদিংদা;  
ফুগায়না শাংলো লৈনম য়েন্নবা  
লোম্বা চঙনবা য়েকু-মকাদা।

মঙলামি ঐ অচীকপদা মঙবা  
মঙল-মঙলগা থোইনা শুক্ষৎপা।



হে শানৌ, নুংশি-ঈষৌমাংলিবি ।  
 পীনবি সংসাৰ পৃষ্ঠা নফমদা;  
 মৈবিদি মুস্তে থম্মোয় লকাগী,  
 পিবোইনবি নঙ মীংলু অনীদা ।

হেঞ্জৈ লৈবাংনা তুমা ঝাংমদা  
 পৃষ্ঠ পীবুক ফৃগায়না শাভুনা;  
 শাংলিনে নঙদি পনঠৈ মনুংদা  
 নুংঙাইবে মকপ, বাবে কপুনা ।

থাবলদা নঙনা মৈশা ফাওববা  
 নোক্লিংবা পোকই নুংশিবা ঐনা;  
 সনাই উহ্যবু থুমই খল্লবা  
 বাদবা ওমদে থম্মোয় অসিনা ।

পোহীনা পেটৈ পোনগী পুলিদা  
 চেফানা চাউজৈ চীফোল চামদা ।

লৈচিলও নঙবু চীংলোন লাল্লীবা !  
 পুৰীযু ঐবু নঙগী থানুংদা  
 শান্তিগী খোঙচত্তা মনীংতম্বা  
 খোঙবু ওইজগে স্বগৈ লম্বীদা ।

চাক্ক ইথায় পোম্বুংদা কপ্পিবা  
 নোকচগে 'মুক্তং পেনগী ব্রাংমদা,  
 নতুং ইন্দুনা কোকচগে 'স্বাবা  
 কোইপাই পাইদুনা পাল্লোন লানবদা ।

পুৰীবো ঐবু লাইবৈবাক্কুদা  
 কোয়না নুংশিবনা ওমথৈ ওইবা,  
 পংলুপ্ত লূপচবা নুংশিবদা  
 ব্রাংমা লাল্লবদসু নুংশিবা ।

কৈদৌকনি পোম্বুংগী নিংথৌনা,  
 কৈদৌকনি সনাগী লুহপ্পা !



নোংদোন ওমা ফৃগায়না শাংলগা  
তাইবঙ মপুদা কংলিবোই নীংলে;  
লৈকা খৃদিংমক লাওনা হাংলগা,  
খাকউবা লৈত্রে হায়রিবোই ঝল্লে।

নঙবু উবগা ঈপাক্তা ঙানবা  
থম্মোয় ঈপাক্তা ঈথক হৌবক্লে;  
জগোই উবগা ঈথক্কা শাবা  
প্রেমতনা থনশ্বে পুন্নি ঈপাকসে।

ঙমজদ্রিদো ঐদি নতৌ তম্বা  
ফৃগায়না শাংচবা নোংদোন ওমা;  
লৈকা খৃদিংমক শুনা হাংজবা  
থম্বাল নঙগুন্না পৃমকং কতুনা।

লৈবাংনি নঙদি ফিদমদা শাংপা  
লাইনীং লম্বীবু চেংনা তাক্দিবা !

ঐদি উপাননি মালেমদা হৌবা  
গীতা পারভে, কুরআন পাবভে  
লোইনদি খঙই অথুন্না পূন্না—  
উংলি থবক্লা, লাউক্বা হৈতে।

চঙলকউ লোইনা ঐগী ইখোঙদা  
নুংশিনা কোনগে ঙ্গনা ইকন্না;  
অথুন্না উহ্য শীবগে খুত্তা  
খাবোই হিন্দুনা, যাক্কোই মুন্নিম্মা।

অমুঙুং যেংঙু শম্বল ব্রামদা  
লৈকোল অমা কনাইসু নত্তবা  
থেংননি শোযদনা মীংযেংদুদা  
লৈবাংশিংসু, লৈনমসু নুংশিবা।

যাহুৎটো ঐ শাউনীংবা মীকুপ্তা  
কংকে ইশাদুম নযুম শানবা।

বসন্ত, লালবরা ইনাজা ?  
ফজবা ঙাক তন্দা থোক্তবা  
উংপীরি খাকউদনা ইফমদা  
হেনমনপ্রদকো ঐবু নুংশিবা !

চীক্ল' মায়থোঙনা মোমোন নোল্লকপা—  
পংচীক্তা চীক্সে থম্মোয় লকাসে !  
ঈংল মীংমানা ফাওনা য়েংলকপা—  
পংঈংদা ঈংসে থম্মোয় লাইয়ুমসে !

চংসি ইবানী থাপ্প উমংদা  
লৈবাং ওইমিনা— পূন্না শাংলুসি !  
পাংসি তন্না মীরাউখোল ঝাংমদা  
চেঙ্কাবু ওইনা কোয়না পাইরুসি !

মোমোন মীনোক, কনাইনো হংনীংই;  
নুংশি মিংয়েং, কৈদনো খঙনীংই।

থাবল, নথলু ঈংদেনে নঙদি  
 থম্মায়সিবুসু ঈংহল্লি যৌনা;  
 শকফম শোনফম খঙজদ্রেনে ঐদি  
 মহী চেহ্নোকহনথবদা ওম্মা।

হাতোকপিথ্রে নঙনা যেকু পৃম্বা।  
 থাপ্পা চেনথ্রে ঐবু থাদোক্তুনা  
 অপাম্বা, অশাউবা, য়েংথীনবা;  
 লৈহৌবে নঙদি ঐবু কোন্দুনা।

উকবগা ঈপাকসে ঈংলবা  
 কবিবু নীংশিংলকই হায়যুবা ?  
 য়েংলুবগা মালেমসে চীক্লবা  
 কনাবু উনীংলকই থঙববা ?

থাবল নঙবু চোংনবা থোকপবা  
 চোংল-চোংলগা পেনবা নাইদবা !

অশৈবা, নঙগী কলম মচীন্দা  
 ঐবু অমুক্তং তোংহনবীযুনে !  
 ঙাওববীনি ঐ নুংশি ব্রাখন্দা  
 নঙনা অমুক্তং তেংবাংবীযুনে ।

মাঙদা লৈবে উব্রা মাগী শঙ্কায়  
 পৌবোল শংপীযু নঙগী কলমা;  
 নুংশিবা কৌবনি মাগী কোলোয়,  
 তস্বীক ঙাইহৌবি নুংশিবনা ।

‘মবুংঙো ওইবীযু নুংশিবগী  
 চামব খৌগঞ্জগে ইস্বংমক্লা;  
 নিংখৌ ওইবীযু পৃথিবীসিগী  
 বীণা খোংহনগে নাবদ মুণিনা ।’

ইবীবম্মু লৈশেম্বগী শৈবেং  
 হুকচগে ঙকশমদা লৈবাং পবেং ।

নঙগী ঈশৈগী ময়েক মবজা,  
শৈবাংবা ! মাওহনবীযু ঐবুসু;  
'নুংশিব'দং হায়রকপা খোম্বোক্তা  
মপি তাবা ওমহল্লু তাইবংসু।

প্রলয় মৈশা লাংলবা থম্মোয়না  
করিসু পামদ্রে শান্তি নত্তবা;  
ওইজবো ওমজবা নঙগী সুবনা  
মীগী থম্মোয়বু হুমদুনা পুবা।

তাম্মাই খোঞ্জেলনা যেক্সবা থিদে  
ইপেন্দা পেলহল্লি নাপ পৃম্বা;  
ঐগী ময়েক্তা যেক্সবা খায়দে  
সুব পানবীবো তাম্মাবু ওমজবা।

তাম্মানা খোংবা তাবে উমংদা  
ঈপোম হৌহল্লো নঙনা মীবক্তা।

নাকেন্দ্রা, নঙনা করি শঙ্করা !  
 যাওরেন্নে ঐসু মন্তরকপদা;  
 অমুক শাগৎপা অমুক কীহুবা  
 নুংশিবা হেল্লকই খল্লুবদা।

নঙগীসু লৈজৈ তোঙানবা বারী  
 ফন্সান তাবদৈ হেন্না নুংশিবা;  
 ঐগীসু উরে অরোইবা মরী  
 কনা লৈখিদ্দে চৈশু নঙবা।

নপোৎ-নচৈ পূস্বা য়োমশিন্দুনা  
 হে থব্বাঃ কদায়দনো য়েংলিবা ?  
 ঙালহৌখিনি মালেমদি মালহৌনা  
 খঙলে নহাক করিবু খল্লিবা।

লয়শা তল্লি নোৎচুপ্তা কোরৌনা  
 মং তল্লি হকচাংনা তপ্পা তপ্পা।

যেকপীযুনে লাইবেস্বী অমত্তা,  
 হে চিত্রকাব ! অঙ্গবা ওমজ্জবা—  
 ঈশিং পুনলাং যেপহল্লু শেগাদা,  
 পোকহল্লু হেক যেংবদা নুংশিবা।

লেপহল্লু যাংদৌ লস্বী মপান্দা,  
 ওইহল্লু যাত্রিকশিং ঈস্বৌ লাংবা;  
 থোকহল্লু কোবৌ যাক্লা কোজোন্দা,  
 মৈবী ওইহল্লু শীংলি' মালংবা।

মোমোন মীনোক নোক্তুনা নুংশিনা  
 কৌশিলহল্লু যাত্রিকশিং মনাক্তা,  
 হৈথদুনা লাইজ খুজোক পানা  
 ল্পহল্লু ওল্লা শান্তি ঈপাক্তা।

লাইবেস্বীদুগী মিং থোম্মীংলবা  
 থাবীবম্মু মখাদা— নুংশিবা।



মীশক মত্তং ইমাগা মাম্বা  
কোয়না থিরুব্বু মালেম থুংনা  
হল্লক্রে ফংদ মাগুম নুংশিবা,  
থল্লগে মাদি চাংদল্লদনা।

ঈশিংদা চোংথৌ ওমনি চোংথবা,  
য়াইবী কংলু কংকনি মহাক্লা;  
ঙাকপীয়ু ঙাকপীনি ইরাল চামা,  
তোম্নি লমনত মচা ওইবনা।

মরল পৃম্বদৈ মাগী লৈজ্বা,  
লুম্নি স্বাইদগী মচাই মরীনা;  
ঐতনা ব্রাংলি ইমাগী সেবা,  
পীরি নুংশিবদি থকনাইদনা।

ইমা ! থিরু শাবু অথাম্বদা  
লৈরম্নে স্বর্গ ইমাই তম্পাক্তা !

নুংশিবা লাইদুগী বাজসভাদা  
মকোক নোঞ্জবি জগৎকী লাইযাম,  
ভক্তি উৎনবি অমন 'মদা  
যীকথবক্লি স্বর্গদগী লৈযাম !

নুংশিবা লাইগী ধর্মসভাদা  
ঙান্হুইবক্রে তুবিলাই পাখংবা  
চীক্লদুনা মকোক্লা মমৈদা,  
তাক্লক্রে খৈনা 'মন্তনি হাযবা ।

চেংজেংপু কোন্নথ্রে কৃষ্ণ-অলাহ  
ঈবা হৌবি মীওইবৈ মবীদা;  
খুজেং পাল্লোইনথ্রে যীশু-বুদ্ধ  
খোঙদোই হুন্লক্রে নুংশি-লম্বীদা ।

কাপখিবা খুংলাই ব্রহ্মাস্ত্র'নীদা  
লৈ-পবেং ওনথ্রে লবকুশদা !

নশানৌনি ঐ নুংশিবা কৌবা,  
 ওইজরি তাইবঙ থম্মোয় পেংনবী;  
 কনা লৈরি ঐঙোন্দা লুপ্তবা,  
 ওইনীংলুই থম্মোয় পুন্সৈ সেবারী।

লৈতে ঐঙোন্দা খেন্নবা হায়বা  
 কনাগী মপু কনাগী মনাই;  
 উদে ঐনা লৈফমগী তোঙানবা  
 কনাগী ময়োল কনাগী মতাই।

ফংজগে সেবা থম্মোয় পুন্সুগী  
 লৈনম্মা তো'গুম মীওইবৈ সেবা;  
 থেমজগে ঈচিক লাইমুম খুদিংগী  
 থাবলনা ঈংন'গুম তাইবঙ পুন্সু।

নঙতগী ওইনীংলকপা নুমিত্তা  
 লৈত্রবনি ঐদি নকাদুদা।

ইহ্নোব্লবীনি ঐ মীওইবনা  
শোল্লুবৈ ইমা 'মত্তগী মচানি;  
চন্নদ্রবীনি ঐ মালেম শীননা  
শঙ্কুবৈ ঈশ্বর 'মত্তে খৃঃশেয়্লি।

শেংনা পীবীদে ইফম অমত্তং  
হিন্দু-মুস্লিম অনীগী থস্মোয়দা;  
লানা ইবীদে রাইহে অমত্তং  
চিংমী-তস্বীগী থস্মোয় লকাদা।

কপচরি ওসি তুমিন লেপ্তুনা  
য়েংলগা চেক্সা চিংলোন লানখীবা;  
শীস্বরি পি খান্নুবা যাদনা  
উরগা থাবল শস্বল লাল্লীবা।

থিরকপা থোব্ল' কনাগুস্বনা  
লৈরমগে ঐদি লৈ-পবেং ওইনা।



হে মতম, পুরক্ষে ঐবু নঙনা  
 অসুক কুইবসে পুন্নি লন্দিদা !  
 নশক্কোন কয়া লৌরীবা নঙনা  
 শুক্কংলি ঐবু খোঙফম কয়াদা ।

থাপ্পা পুবীরকখি নঙনা ঐবু  
 পলেমগী মথাদগী শেতুনা;  
 চেৎনা কোঞ্জখি ইথাদা নঙবু  
 অখা-অয়াক মহাউ তংন-তংনা ।

থেক্কদৌবা শাথেক লৌইরবদা  
 উংলম্মী অনৌবা মীনোক কয়া;  
 মাঙত্রিবনো নঙবু লমদম কৈদা  
 পীরন্মগা খুত্তা চৈশু অমা ?

ওসিদি ইশাবু খঙজরক্কে,  
 ঐ অশিবা হাযবদু ওইরন্নে ।

তাওনে মকপ, চঙলরা লানফদা  
 পায়বরা খুতা অবৈবা খুলাই  
 উৎলিরা খৌনা য়েৰু পৃন্দা,  
 অমুক্তং খল্লু হাইগৎত্রিঙে মায ।

চপ মান্নবি মীওইবগী শাগৈ,  
 কনানো শিববদা কনানা ?  
 কনা ওমদুনা লেপ্পুনি লনগৈ  
 খল্লুবা ওমদে নুংশিবা ঐনা ।

উরা লানবুঙদা মৈবী হৌবিবা  
 তুমত্রে 'য়েকুবা' নুংশি-মৈবীদা ।  
 খুলাইশিং অদো নঙনা পীনবা  
 খাদবল্লো ওল্লা সমুদ্রদা ।

মপূক তল্লীদা লিবি-মালংসে  
 মবা তপত্রেদা লাইজ-ঈপাকসে ।

‘হীরা, মণি-মুক্তা লৈজ’ পুষ্পা  
ইবুংঙো ! কচ্চরেনে নফমদা’  
‘যৌরাংজৈ’ মত্তুং মদুদৈ হেনবা,  
লন-থুম নত্তে পান্নিবা থম্মোয়দা।’

‘নিংথৌ ওইবীরো মালেম পৃষ্বগী,  
কচ্চবে নফমদা রাজসিংহাসন।’  
‘পোক্কুবে পুন্নি ননাই ওইবগী  
ওইত্তে থম্মোয়সে নুংশিবৈ আসন।’

‘পুজখো লাই-মূর্তিসে নিললিবা  
ফংজৌ অপেনবা মাৰু লাংপদা।’  
‘পামজকদে ঈশ্বব মপু নাইবা  
মচা মনাইগী মীশক খায়বদা।’

পীনবীযু থম্মোয়দুতং থোংলবা  
শ্রীকৃষ্ণগী মবুংঙো ‘নুংশিবা’।

‘শব্দক যাজগে নঙগী অরাবা  
পাংদুনা ঐনা ওমজবা নতেং’  
‘নঙগীদুম পাংগে ঐনা ওমজবা  
দীদুনা ঐগী ওমজবা ইতেং।’

অসুম্না নুংশিবগী লৈবাক্তা  
খংনবন্মী নৃপা অনী কন্না,  
থুংলৈ পূন্না নুংশি সনা মাওদা  
কনানসু বিচাব ওমদবনা ।

তাবগা তন্না অনীগী মপাউ  
ওইথ্রে নুংশিবা পিবাংনা লৈতেং—  
‘ওইববনি পিনা ঐগী ইপাউ,  
পাংহল্লো ঐসু অনীদা মতেং।’

ইচীক চীকখি নুংশিবগী দববাব  
লোইশিনবা ওমদনা কংলা বিচাব ।





‘তৈশীনবীবকউ তৈনীংবা মচু  
এনা পামজবদি মীওইবনি;  
হায়জৌ অমুবনি ঐগী কুচু  
এনা খঞ্জবদি নুংশিবনি।’

‘নুংনা থাবগা ঐগী ইকোক্তা  
এনা নঙবু শাউবমগনি খনত্রা ?  
খূপাক্লা থাবগা ঐগী মাযদা  
এনা নঙবু নুংশিবল্লোই নীংত্রা ?’

‘নঙনা ঐবু হাৎলগে নীংলবা  
শোঞ্জগনি পিবোইননা— হে বাম।  
হোৎনবোই খক ইশাবু কননবা  
নুংশিজৈ এনা নঙবুদি কযাম।

ঙম্বা যাই অহিংসাবু হিংসানা  
কপ্পদি শোযদ্রে পুঙ্গিদা নঙনা।

‘হে ইমা, নযাথং পীনবীবো  
হাংলগে মাসে ঐগী য়েব্বা।’  
‘হাংলো, হাংলো য়েব্ববদো হাংলো  
‘মাবুদি হাংলুনুকো, নিংথৌবা।’

‘চংলু, হাংদোক্কু সনাগী উপ্পু  
পুবকউ, যাওহৌবনি নুংশিবা।’  
‘নত্তে, ইহাঙ হাঙই কনাই তাবু  
কৈসু যাওবমদে নুংশিবা কৌবা।’

‘মনুং মপান তূনা যাওহৌবনি,  
(যাওদবনি অপীকপা, অতোনবা)  
ইমা ইচাসু শব্বক অমনি  
পৃক্লিং অদুগী শীনবা থুংলিবা।’

ইমাই নিংথেম, য়েব্ববা মাঙহল্লু  
খুংলাই থাবগা মাঙহল্লু ‘নঙ’বু।

নীংশিংলু মীকুপ্তা সুদাম নঙবু  
ওইজরে কৃষ্ণ ঐ প্রেমগী ঈপাক;  
কোল্লেন্নে চেৎনা নথাদা ঐবু  
ওনত্রে দ্বারকাসে সুদামগী লৈবাক ।

‘কৃষ্ণ’ শোল্লকপা মত্ৰু’ চান্দ্ৰান্দা  
চেস্ত্তে থম্মোয় পিবাং ওন্দুনা;  
চীক্লা লাৎলম্বা শেংল থম্মোয়দা  
লাকচরে কৃষ্ণ ননাই ওইদুনা ।

ভাযথরে সুদামগী সুদাম ভাক্তা  
যেংউ-য়েংউবা মাইকৈ খুদিংদা,  
ওইত্ৰেনে কৃষ্ণসু সুদাম মত্ৰা  
হৌরক্লেসে প্রেম তুখোঙ খুদিংদা ।

প্রেমগী ঈপাক পাকইদা পাকইদা !  
ঈবাক্ৰৈ কৃষ্ণ ঈপাক লানবদা ।

নভেনে নভে তাইবা রাবী  
 মৈ ঈজুনা তৌখিবা চাংয়েংশিং  
 অমুকসু শুক্ল বনদা জানকী !  
 পুঙমদ্রে থম্মোয়সে কপ্পীং কপ্পীং।

ফভেনে ফভে দ্বাবকাই কৃষ্ণসে  
 থস্বী থাপ্লা অচানবা মনাইশিং,  
 খূয়াখাই মনাই পাণ্ডব মঙানে  
 লেপচখিদো খোঙফম তানীং তানীং।

কল্লীনে থম্মোয় চাংউ থাংজিংসে  
 থস্বী রানা নুংশিবা মনাইশিং  
 মশাগী মনাই থস্বা থম্বুনে  
 শাংচখিদো রানা কেমীং কেমীং।

রাহল-তাহল্লী শক্তল্লাংবশিং  
 শোকপদি যাদে থম্মোয় মবলশিং।

ঐঙোন্দা থোক্করবদা খঙলে  
 রাধাগী লাইনীংদো চুমই চুমই;  
 অসুক ব্রাবোইরেকো কায়নবসে  
 ইবেম্মগী মৈচাক শেংই শেংই।

বসন্ত ওইরক্কে বন্দাবনসে  
 কৃষ্ণদি লাকখিদ্দে, চাক্কে চাক্কে;  
 লৈসু শাংখিদ্দে নিকুঞ্জবনসে  
 কোকিলসু খোংখিদ্দে, কারে কারে।

রসনা থল্লে যমুনা তোববানসে  
 থাবলদি থোক্কদ্দে শাবে শারে;  
 সুবনা পাবে নুংশিগী ঈপাকসে  
 মেজরাপ্তি তৎসে, খোংদ্দে খোংদ্দে।

নীংশিংবা, অমুকসু ওংলে নঙনা  
 হেন্দুম নুংঙাইজৈ কপ্পা কপ্পা।

মোল্লাং অমত্তদা খাঙমিন্নবী  
তালোইনা ওইবি স্বাইদৈ নুংশিবা,  
বন্দা লংথোকপিখি সীতা কৌবী—  
বাজনীতি কৌত্রা পান্মু শেংনবা ?

চাংজাউনা ওইবি তুবেলগী হৌফম  
তুবেলনা তৌবি মীওইবৈ সেবা;  
নুংশিবনা ওইবি ধমৈ য়্ম্ফম  
ধর্মনা তাক্লি জীব নুংশিবা ।

অমুক্লা কুইনা বনগী খোঙফমদা  
রানা খাঙজখি সীতা কৌবীনা;  
অমুক্লা রানা কদলী বন্দা  
খৌগাই পুজখি পিবাং কংদনা ।

শেংনা নুংশিবা খান্দি মৈনিদা !  
চাকথেকখি সীতা মুনিগী বন্দা ।



লঙজখিনে ইরাল চাম-চামা  
 ডাকপীদুনা লাকই ইতাও নঙনা;  
 থুংলরে ওসি খোয়ুম নোংদম্বা  
 শারাক তম্নেদো পাম্বা কৈরেলনা।

লেপ্পরে নঙনা নুংশিবা ওইনা  
 নুং-পান নাইখিদ্দে নোংবান কৌবসে,  
 নঙনা পীনবা লাইজ ঈশিংনা  
 পোল্লোই পীরগে ফত্ত হকচাংসে।

‘নঙনা লাল্লম্নে ফংজরো নঙনা  
 নঙনা চুম্নে নঙনা ফংজৌদা’  
 পীবিখিবা বর পলেম মচেম্বা  
 ফংজরে নোংবান্না হাওমু লোক্তা।

মৈশা কল্লরুবা যাংদৌ লম্বী  
 ওইহৌখোনে নঙনা তলা পাম্বী।

পিনা যোমদুনা মূর্তি অমৃতং  
 শাগৎজৈ ব্রানা লায়রবী ঐনা,  
 মোইরাংনা খঙনৈ স্বস্বা হায়বদং,  
 হিংনা লেপ্তবনি নুংশিবনা ।

কনা থিরুনি লমজা-শারানা  
 কল্পনা ওইখি অরোইবা পান্নৈ;  
 থোন্নাং ইনবীখি লোক্তাক ইমানা  
 পাউমেলা ওইনখি নাউশুন্ন ঈশৈ

ব্রার-ব্রাবগা থশ্মোয়্য অসিনা  
 কনা উখিদে চাংউ নত্তবা;  
 কপ্প-কপ্পগা পোন্ধকপা প্রেমনা  
 মচু শঙবীখি ইদু নিংথোবা ।

পীখিবা লাইজ ঈশিং ঈংলবা,  
 লাইববী মচেম্বিনে, কোংয়াস্বা !



চৎশ্রে হিংসা মালেম থাদোতুনা  
 ওসিদি রাবন ঐনা তুবদা—  
 লাক্রে নুংশিবা থস্মোয় ফাওদুনা  
 হৌজিক্তি রাবন ঐগী থস্মোয়দা !

‘ওইশ্রে মালেম ফজরবা লৈকোল  
 শাৎশ্রে থবায়সু লৈরাং ওইদুনা;  
 হাশ্রে লৈনন্না মপুগী লাইকোল,  
 নিংথৌ ওইনীংদ্রে অমুক হন্দুনা।’

‘পীনৌ ঐঙোন্দা খুঁকম অনীদং  
 লাৎচগে নঙবু থস্মোয় আসন্দা;  
 নিজৈ পীনবা থস্মোয় অদুতং  
 কপচগেনে রামায়ণ শকপদা।’

বঘুপতি রাঘব রাজা রাম ।  
 জয়, পতিত পাবন সীতা বায় ॥



পীশুম শুভোক্লি কংস নিংখোনা  
মৈরী ওইরক্লি হিংসাগী চাংজৌ;  
পিরার শীহুরি য়োংহ্লিং-ফলাংনা  
দর্শন ফংজবি কৃষ্ণগী চেংলৌ।

নুংখিলগী মীনীল অহিংগী শান্তি  
মুকখায়নবি কৈশুমশঙ মনুংদা;  
অবেস্বা তারি হৌক্বা ত্রান্তি,  
লুপখি ওম্বা অচীকপৈ গর্ভদা।

লৈবমদ্রবা ঐসে কৈশুমশঙদা  
ফাওবল্লোই অসি যৌনা রাবসে !  
তাবমদ্রবা অরাবৈ ঈপাক্তা  
খঙলমল্লোই ঐনা লুব মবেপসে !

নুংশি-মীনোক্লা পীবি অরাবা,  
অরা-মীনোক্লা উবি নুংশিবা।

ঐগী থম্মায় ওইজরে ইশঙ্কায়  
 হাংজরে থোঙজাও মাইকৈ মরীদা,  
 লাক্কো মালং, ঈংহল্লো প্রেমালয়,  
 হাহল্লো লৈনম, মনুং-মপান্দা।

ঙসি, লাওনা হাংজরে নীংনশঙ  
 আসন থাজরে লাইয়াম পূম্বা;  
 লেঙলক্কো লাইয়াম হোঙবীরো লাইশঙ  
 অভিষেক তৌবীরল্লো ‘নুংশিবা’।

থম্মায় ঐগী ওনথ্রেনে ঙ্কৈবাক !  
 লিনগা হংঙোইগা মরুপ শাম্বরে;  
 মালেম পূম্বা ওইথ্রেনে ঈংলৈবাক !  
 কৈনা শজি নুংশিনা লেকখরে।


মীকপ থোক্কপদা নুংশিবনা  
 চেৎনা কোনবীরম্মী ফজবনা।

অমদা লৈরে ওইরি পৃথিবী—  
 নঙনি, পৃথিবী, ঐখোয়গী ইমা;  
 অমদা চংলে কৌরি পৃথিবী  
 ওইরি নঙনা ইমাগীসু মমা ।

তস্বী নুংশিবা মমা খুদিংনা  
 ফংজরে এসু ইমাই নুংশিবা,  
 চাউরক্রে নুংশিবনা যোমদুনা  
 থেংনদে নুংশিবদা অপীকপা ।

পৃথি' পৃম্বা ইবৈবাক্কী ঐগী  
 ইটান-ইনাওনি মীওইবা খুদিং,  
 ধর্ম পৃম্বা ইবলনি ঐহাক্কী  
 নুংশিবনা হোইবি থম্মোয়-লীচিং ।

নাইতোম তারক্কবা মীবৈবাক্তা,  
 খোম্মাং ইনবীযু ইমাই তম্পাক্তা ।



মীনস্বা নতে উরিবা সংসাব  
থম্মোই কৈদৌনুং থাপ্পা তুংওইনা,  
লৈতবে অমুক অতোপ্পা বিচাব  
চিংলকপনা ঋজী নুংশিবনা।

ফত্ত-হৌদি পৃস্বা থোমজীন্দুনা  
কাহনগে লৈহাও লৈখোঙ অপ্স্বা,  
যোমহনগে লৈপান হেজ্জ' লৈবাংনা  
মীনস্ববা লৈবাংগী ফজবা ?

মালেম লৈপাক্লা শাবা হকচাংসে  
লাইশঙ ওইনগে থোইনা শেংলবা,  
কংকে ঙাংলৌখা থম্মোয় লৈবাংসে  
মীনস্ববা পোন্ধকপা নুংশিবা ?

লৌশিনখিনি ঐ পীনবা পৃস্বা,  
থিখিনি লৈনুংদা থম্মৌ তাবা।

বাংলা চাঁদোন্দগী য়েংখিবদা  
 নুংশিনা উবি তান্ন দৃশ্যনা  
 উসিসু ওবাংগুম হৌখুবদা  
 কপনীংই হৌনা পৃক্লিং নুংশিনা ।

পুন্সি কোঙ্গোলনি ঈথক্তা ওংবা  
 কৈদৌঙৈ তাকপা খঙদে কনানা,  
 তোবর্বাণ অনীনা অরা-নুংঙাইবা  
 চপুনা চেহুবি পন্সুং যৌনা ।

নুংশিবা হেল্লকই মীওইবসে  
 বিদাই লৌনবল্লবা মতমদা;  
 ফজবা হেল্লকই পৃথিবীসে  
 লৈহৌবনি খঙলকপা পূংজাদা ।

পুন্সি নঙসিবু দৃশ্য অমবা  
 থাপ্প-থাপ্পগা হেন্না নুংশিবা ?



অরোইবা পৃথগী অরোইবদা  
লাকখিনি 'নুংশিবা' নঙবু লৌবা;  
খঙলক্কনি নঙনা মতমদুদা  
ঐননি হল্পন্বা অর্থ পূন্বা।

দিগবিজয় চংপা ফমলেন খোল্লবা  
লমখাঙদা মায়খীনি নুংশি-বৃত্তা;  
কোরৌগুম থক্তা মঙাল নাইরন্বা  
অরোইবদা থুংনি অশি-খোঙদা।

শীংলন্বা বৃত্তুম কোল্লা থারনি,  
গিরাং ওইহৌনিন্দো শাগৈ-নাটৈ;  
তোংলন্বা হি তোবর্বান্দা লৈহৌনি  
তুংওইনহৌরনি নুংশি-গোইরৈ।

থারো লৈগান নুংশিবা খল্পগা  
ঈশিং চাইরক্কে নঙনা শিত্তগা।

উরে নুংশিনা ঐগী য়েকুবা,  
 বারে নুংশিবনা নৈরকপদা;  
 তৌরি খরদি ঐগী চাকুবা  
 মঈংজৈ শান্তিনা ওংলকপদা ।

চারে নুংশিবা, থক্রে নুংশিবা,  
 ওমদ্রে খাঙবা নুংশিবগী নীংঙাই;  
 তুল্পে নুংশিবা, মঙলে নুংশিবা,  
 বারে ওইবদা নুংশিগী মনাই ।

লেপত্রে পূম্মক ঐগী মীচঙদা,  
 ইমান হেক মান্ত্রে কংনবনা;  
 লূপত্রে পৃথি'সু শান্তি-মঙলান্দা,  
 কোরৌমকসু ঈংত্রে থাজগুম্মা ।

লৈখিদ্রে অরাবা অযোধ্যাদা,  
 মৈচাক খাঙলগে খুরুম পুবদা ।

-লোইরবা-







## অইবগী ফোঙত্ৰবা লাইৱিক

‘শঙ্কল ৰাংমদা’

... তশেংবদি অইবনা নেচৰবু নুংশিজবদু পৃক্ৰিংগী ইখিল ওইনা শৈৱেংশিংদা ফোঙদোকপনি । ‘Love and gratitude towards Nature is so high and deep’

28 October, 2001

*Dr. Umananda,  
Nandan Clinic, Moirang*

- The poet goes through transcendental philosophy.... in his vision depicts a world sans sin.

2 September, 2001

*Konsam Kulladhwaja,  
Sangai Express (English)*

... মহাক্সা শীজিন্নরিবা মেতাফৰ, সিমিলি অমসুং ইমেজৰীশিং অসিগী নীংথিজবা মচাক অসিদা মণিপুৰগী নীংথিজবা মশকশিং ফন ফন চোংথোরকপা অসি পাবদা হেন্না নুংঙাইহনবা পোকহনবতা নন্তনা কৰিনো হায়বদু হেক হেক খন্তুহল্লি । ... সোনেটকী অৰোইবা পৰেংশিং অসিনা পাৰিবা অমসুং তাৰিবশিংদা তাবদা নুংঙাইবতা নন্তনা কৰিনোনে হায়দুনা খন্তুহনবগী মগুণ অমসু য়াওৰি ।

ওক্ৰোবৰ ১৪, ২০০১

ইবোসনা য়ামবেম, পোক্ৰফম

... শাহৌদি ৰোমাণ্টিকনি অদুবু শৈৱেংশিংগী নুংদা মতমসিগী ওইবা ঈথক ঈপোমগী ঈৱায় ঈনিলদি অপাবশিংদা মপৃং ফানা ফংই । মদুদগী য়াওৱকই মহৌশা খুংশেমগী ফজবা মৱক্তা লৈঙাকলোনগী, খুন্মাইলোনগী অমসুং ইলুজন কয়গা শাগোল্লববা আইৱনি ওইবা শৈৱেংশিং অমদি ৰাখল পৃক্ৰিংগী অখুন্মাইহল ফোঙদোকপা শৈৱেং কয়া ...

মে ১৯, ২০০১

ডা. লনচেনবা মীতৈ, সঙাই এক্সপ্ৰেস